



மருத்துவர்கள் - மருத்துவ மாணவர்கள் தாங்கள் சந்திக்கும் பொதுமக்களிடம்

உடற்பயிற்சி - உடல் நலம் பேணுவது குறித்து அறிவுறுத்துவீர்!

சென்னை மருத்துவக் கல்லூரியில் நடைபெற்ற விழாவில் அமைச்சர் உதயநிதி ஸ்டாலின் உரை!

சென்னை, செப். 13 -
சென்னை மருத்துவக் கல்லூரியில் தமிழ் நாடு மருத்துவக் கல்லூரிக்கான விளையாட்டு போட்டிகளில் வெற்றி பெற்ற அணிகளுக்கு பரிசளிப்பு விழா நடைபெற்றது. இவ்விழாவில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் கலந்துகொண்டு வெற்றி பெற்றவர்களுக்கு பரிசுகளை வழங்கி உரையாற்றுகையில் மருத்துவர்கள், மருத்துவ மாணவர்கள், செவிலியர்கள், சுகாதார அலுவலர்கள் தாங்கள் சந்திக்கும் பொது மக்களிடம் உடற்பயிற்சி உடல் நலம் பேணுவது குறித்து அறிவுறுத்துவீர் என்று வேண்டுகோள் விடுத்துள்ளார்.

சென்னை மருத்துவக் கல்லூரியில் தமிழ்நாடு மருத்துவக் கல்லூரிகளுக்கான விளையாட்டு போட்டிகளில் வெற்றி பெற்ற அணிகளுக்கு பரிசுகளை வழங்கி இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் ஆற்றிய உரை வருமாறு:-

இந்தியாவிலே மிகப் பெரியதும் மிகப் பழமையானதுமான மருத்துவக் கல்லூரியில் நடைபெறும் இந்த இந்த விழாவில் கலந்து கொள்வதில் நான் மிகவும் மகிழ்ச்சி அடைகின்றேன்.

இந்தக் கல்லூரியில்தான் என்னுடைய தாயாரின் தம்பி ராஜமூர்த்தி அவர்கள் படித்தார். அவரைப் பார்ப்பதற்காக இந்தக் கல்லூரிக்கு நான் சிறுவயதாக இருந்தபோது ஏற்கனவே இரண்டு ஒரு முறைகள் நான் வந்திருக்கின்றேன்.

அப்படிப்பட்ட இந்தக் கல்லூரிக்கு வந்து உங்களை எல்லாம் சந்தித்துப் பரிசு வழங்குவதில், நான் மிகவும் மகிழ்ச்சி அடைகின்றேன். மெட்ராஸ் மெடிகல் காலேஜ் தமிழ்நாட்டுக்கு மட்டும் முக்கியமான அடையாளம் அல்ல. இந்தியாவுக்கே மிகவும் முக்கியமான ஒரு அடையாளமாகும்.

சுதந்திரத்துக்கு முன்பே நூற்றாண்டு கண்ட கல்லூரி இந்தக் கல்லூரி... தற்போது இருநூறாவது ஆண்டை நோக்கி இது பயணித்துக் கொண்டிருக்கிறது.

நாட்டின் முதல் பெண் மருத்துவர் (இந்தியாஸ் ஃபர்ஸ்ட் லேடி டாக்டர்) முத்துலட்சுமி ரெட்டி இந்தக் கல்லூரியில் படித்துப் பட்டம் பெற்றவர்தான். அவரது பெயரிட்தான் நமது முத்தமிழறிஞர் கலைஞர் அவர்கள், 'டாக்டர் முத்துலட்சுமி ரெட்டி' மகப்பேறு மருத்துவர் நலத்திட்டம் என்ற திட்டம் அறிமுகப்படுத்தப் பட்டு, மக்களுக்குப் பயன் அளித்த வருகின்றது.

உலகின் தலைசிறந்த மருத்துவர்களை உருவாக்கிய, இந்த மெட்ராஸ் மெடிகல் கல்லூரி இன்றளவும் தலைசிறந்த மருத்துவர்

களை உருவாக்கிக் கொண்டிருக்கிறது.

இப்படிப் பல பெருமைகளைக் கொண்ட இந்த மருத்துவக் கல்லூரியில் 'இன்டர் காலேஜ் விளையாட்டுப் போட்டிகளை' நடத்தி விளையாட்டு வீரர்களுக்குப் பரிசளிப்பு வழங்கும் விழாவில் கலந்துகொண்டு பரிசுகள் வழங்குவதில் எனக்கு மிகவும் மகிழ்ச்சி. உடல் நலத்தைப் பாதுகாக்க, விளையாட்டு எவ்வளவு முக்கியமானது என்பதை, மற்றவர்களைவிட மருத்துவக் கல்லூரி மாணவர்களான நீங்கள் அதிகம் அறிவீர்கள்.

மருத்துவர்களும் சரி, மருத்துவ மாணவர்களும் சரி, உங்களைப் பார்க்க வருபவர்களிடம் நீங்கள் கூறும் முதல் அறிவுரை 'தினமும் நடைபயிற்சி மேற்கொள்ளுங்கள்' என்பதுதான்.

இளம் வயதின் நடைபயிற்சி!

முன்பெல்லாம் 50 வயதுக்கு மேற்பட்டவர்கள்தான் பாரக், பீச், என்று வாக்கிங் போவார்கள். ஆனால், இப்போது அப்படி அல்ல, இளம் வயதினார்களே அதிகாலையிலேயே எழுந்து ஜாக்சிங், வாக்கிங், சைக்கிளிங் என்று செல்வதைப் பார்க்க முடிகிறது.

எல்லோருக்கும் உடற்பயிற்சி மீது அக்கறை வருவதற்கு மருத்துவர்களும் மருத்துவ மாணவர்களுமே முக்கியக் காரணம். தமிழ்நாட்டின் பல்வேறு மருத்துவமனைகளுக்கும் சுகாதார நிலையங்களுக்கும் சென்று நான் ஆய்வுகளை அவ்வப்போது மேற்கொண்டு வருகின்றேன்.

சில நாட்களில் இரவு நேரங்களில் திடீர் ஆய்வு மேற்கொள்ளும் போது, அங்குள்ள பயிற்சி மருத்துவ டாக்டர்களுடன் கலந்துரையாடுகின்ற வாய்ப்பு நான் பெற்றிருக்கின்றேன்.

மருத்துவர்கள் மருத்துவப் பயிற்சி மாணவர்கள் மற்றும் செவிலியர்கள், என்னை அன்பாக அழைத்துச் சென்று ஒவ்வொருவார்டாக, ஒவ்வொரு பிரிவாகக் காண்பித்து அங்குள்ள நிலவரங்கள் நடைமுறைகளை விளக்கி கூறுவார்கள்.

கோவிட பணியில் மருத்துவர்களின் பாங்களிப்பை மறக்க முடியாது!

நான் ஒரு மணி நேரம் ஆய்வு மேற்கொண்டு அங்கு இருந்து கிளம்பி விடுவேன். அதேபோல் அங்கே மருத்துவம் பார்த்துக் கொண்டிருப்பவர்களும், ஒரு வாரமும் இரண்டும் வாரமோ இருந்து மருத்துவம் பார்த்துவிட்டு, அங்கிருந்து கிளம்பி சென்று விடுவார்கள். ஆனால், நீங்கள்தான் அங்கேயே தொடர்ந்து, இருந்து மக்கள் சேவையைச் செய்து கொண்டிருக்கிறீர்கள். அதற்காக உங்கள் அனைவரையும் எவ்வளவு பாராட்டினாலும் ஈடாகாது.

மற்ற அரசு ஊழியர்களைப் போல உங்களுக்கு ஞாயிற்றுக்கிழமை, பொங்கல், தீபாவளி போன்ற நாட்களில் கூட உங்களுக்கு



விடுமுறை கிடையாது.

குறிப்பாகக் கோவிட காலத்தில் நீங்கள் ஆற்றிய சிறப்பான பணி என்றும் மறக்க முடியாது. இந்தியாவிலேயே கோவிட்டிலிருந்து விடுபட்ட முதல் மாநிலமாகத் தமிழ்நாடு திகழ்ந்ததற்கு மிக முக்கியக் காரணம் மருத்துவர்களும், மருத்துவப் பயிற்சி மாணவர்களும் செவிலியர்களுமான் நீங்கள்தான் என்றால், அதை யாராலும் மறுக்கமுடியாது.

உங்கள் நண்பர்களுடன், குடும்பத்தினருடன் உங்களால் நேரத்தை மகிழ்ச்சியாக செலவிட முடியாது. அந்த அளவு கடும் நெருக்கடியான பணிச் சூழலில் நீங்கள் இருக்கிறீர்கள்.

இத்தனை பணிச் சுமைக்கும் பணிச் சூழலுக்கும் இடையில் நீங்களெல்லாம் இந்த விளையாட்டுப் போட்டியில், கலந்து கொண்டு விளையாடியதை எண்ணி நான் பெருமை அடைகிறேன். உங்களைப் பாராட்டுகின்றேன்.

விளையாட்டுப் போட்டிகளின் மீது உங்களுக்கு எந்த அளவு ஆர்வம் இருக்கிறதோ, அதே அளவு இந்த விளையாட்டு துறையின் மீது நம்முடைய முதலமைச்சர் அவர்களுக்கு மிகுந்த ஆர்வம் உண்டு. அதனால்தான் விளையாட்டுத்துறையில் நான் வைக்கும் அத்தனை கோரிக்கைகளையும் முன்னின்று நிறைவேற்றித் தந்துகொண்டிருக்கிறார்கள்.

விளையாட்டுப் போட்டி : தொடர்ச்சியாக நடைபெறுகின்றன!

விளையாட்டுத்துறையில் இதுவரை நிகழ்த்தியுள்ள சாதனைகளையும் எடுத்து வைக்கும் ஒவ்வொரு முன்னெடுப்புகளையும் பற்றி இப்போது நான் குறிப்பிட விரும்புகின்றேன். கழக அரசு அமைந்த உடன் ஏராளமான போட்டிகளைத் தொடர்ச்சியாக நடத்தி வருகின்றது.

சென்னையில் நடந்த 'செஸ் ஒலிம்பியாட் போட்டி'யை உலகமே வியந்து பார்த்து மனம் திறந்து பாராட்டியது.

'உலக ஸ்குவாஸ் போட்டி' 'ஏசியன் சாம்பியன்ஷிப் போட்டி' 'உலக சர்பிங் போட்டி' என

ஏராளமான போட்டிகளை இங்கு நாம் நடத்தி இருக்கின்றோம். பல சர்வதேசப் போட்டிகளை நமது கழக அரசு நடத்தியுள்ளது.

நாம் நடத்திய முதலமைச்சர் விளையாட்டுக் கோப்பை போட்டிகளில், மூன்று லட்சத்து 57 ஆயிரம் மாணவர்கள், பெற்றோர்கள், ஆசிரியர்கள், அரசு ஊழியர்கள் எனப் பலரும் பங்கேற்றார்கள்.

தமிழ்நாடு ஒரிசா ஆகிய இரண்டு மாநிலங்களுக்கும் இடையே புரிந்துணர்வு ஒப்பந்தம் ஏற்பட்டு, இரு மாநில விளையாட்டு வீரர்களும் தங்களின் விளையாட்டுக் கட்டமைப்புகளைப் பகிர்ந்து கொள்ளவும், பயிற்சி மேற்கொள்ளவும் ஒப்பந்தம் செய்யப்பட்டுள்ளது.

அந்த அடிப்படையில் தமிழ்நாட்டிலிருந்து 25 விளையாட்டு வீரர்கள் ஒரிசாவுக்குச் சென்று, அங்குப் பயிற்சி மேற்கொள்ள இருக்கிறார்கள்.

வீரர் - வீராங்கனைகளுக்கு உக்கத்த தொகை!

அதேபோல், தேசிய, சர்வதேசப் போட்டியில் சாதிக்கும் வீரர், வீராங்கனைகளுக்கு உயரிய ஊக்கத்தொகை வழங்குகின்றோம். 2021ஆம் ஆண்டு முதல் இதுவரை ரூபாய் 65 கோடி ரூபாய் வழங்கியுள்ளோம். அதேபோல், மாற்றுத்திறனாளி வீரர், வீராங்கனைகளுக்கும் உயரிய ஊக்கத் தொகை வழங்க வேண்டும் என்னும் அவர்களுடைய இருபது வருட கோரிக்கையை ஏற்று, முதலமைச்சர் அவர்கள் அதற்கான அரசாணையையும் வழங்கி உள்ளார்கள். அவற்றையும் வழங்கியுள்ளோம்.

உங்கள் அனைவருக்கும் மணிப்பூரில் என்ன நடந்து கொண்டிருக்கிறது என்பது தெரியும். கடந்த நான்கு மாதங்களாக மணிப்பூரில் பல வன்முறை சம்பவங்கள் நடந்தேறி வருகின்றன. அந்த மாநிலத்தில் விளையாட்டு வீரர்கள் மிகவும் அதிகம்.

அந்த மாநிலத்தில் உள்ள விளையாட்டு வீரர்களுக்கு உரிய பாதுகாப்பு அங்கு இல்லாததால் நம்முடைய முதலமைச்சர் அவர்கள், 'இங்குத் தமிழ்நாட்டுக்கு வந்து உங்களின் பயிற்சிகளை மேற்கொள்ளுங்கள்' என்று அழைப்பு விடுத்தார் அந்த அடிப்படையில், '20 பென்சிங் வாள் வீச்சு' விளையாட்டு வீரர்கள் இங்கு வந்து பயிற்சி மேற்கொண்டு வருகிறார்கள்.

அந்த மணிப்பூர் மாநில விளையாட்டு வீரர்கள் நம்முடைய தமிழ்நாட்டை, நம்முடைய தமிழ்நாடு முதலமைச்சர் அவர்களைப் பாராட்டிக் கொண்டிருக்கிறார்கள்.

விளையாட்டுத்துறைக்கும் விளையாட்டு வீரர்களுக்கும் தமிழ்நாடு அரசு எடுத்துவரும் முன்னெடுப்புகளைச் சொல்லிக் கொண்டே போகலாம்.

மருத்துவர்கள் மருத்துவ மாணவர்கள் செவிலியர்கள் சுகாதாரப் பணியாளர்கள் உங்கள் அனைவருக்கும் என்னுடைய கோரிக்கையை முன் வைக்கிறேன்.

ஒவ்வொரு நாளும் நீங்கள் அனைவரும் ஏராளமான பொதுமக்களை அன்றாடம் சந்திப்பீர்கள். அப்படி நீங்கள் சந்திக்கும்போது அவர்களிடம் உடற்பயிற்சியையும் உடல் நலத்தையும் பேணுவது பற்றி அவர்களுக்கு அறிவுறுத்த வேண்டும் என்றும் கேட்டுக் கொள்கின்றேன்

இந்த விழாவில், நான் அரசியல் பேச விரும்பவில்லை. இந்தியா முழுவதும் ஒரு விஷயத்தைப் பேசிக் கொண்டிருக்கிறார்கள். அது என்ன விஷயம் என்று நான் உங்களுக்குச் சொல்ல தேவையில்லை. அதுவே உங்களுக்குப் புரியும் என்று நான் நினைக்கின்றேன்.

தந்தை பெரியார் அவர்களும் பேரறிஞர் அண்ணா அவர்களும் கலைஞர் அவர்களும் இளைஞர்களிடம் எந்த ஒரு விஷயத்தையும் புகுத்தறிவு கொண்டு ஆய்ந்து ஏற்றுக்கொள்ளுங்கள் என அறிவுறுத்தி வந்தார்கள்.

எனவே, ஒரு விஷயத்தைத் தவிர்த்து, ஆய்ந்து ஆய்வுசெய்து அதில் உள்ள உண்மைத் தன்மையை நீங்கள் உணர்ந்து கொள்ள வேண்டும் என்று நான் கேட்டுக் கொள்கின்றேன்.

இத்தனை பெண்கள் இப்போது மருத்துவம் படிக்கிறீர்கள் என்றால், அதற்குக் காரணம் திராவிட இயக்கம்.

டாக்டருக்குப் படிக்க வேண்டும் என்றால், சமஸ்கிருதம் தெரிந்திருக்க வேண்டும் என்று கூறினார்கள். அவற்றையெல்லாம் உடைத்தெறிந்து பெண்களை, இன்று கல்வியிலும் மருத்துவத்திலும் மேன்மேலையச் செய்திருக்கிறோம் என்றால், அது நம் திராவிட இயக்கத்தின் சாதனையாகும்.

இதைத்தான் ஆறு நாட்களுக்கு முன்பு, நான் ஒரு மேடையில் பேசினேன். இதை நான் பேசியது சரியா தப்பா என்பதை நீங்கள் யோசித்து ஆராய்ந்து பார்க்க வேண்டும். நான் என்ன பேசினேன், என்ன அர்த்தத்தில் பேசினேன், என்பதை நீங்கள் ஆய்வு செய்ய வேண்டும். திராவிட இயக்கத்தால் உங்கள் குடும்பத்திற்கு என்ன பலன் கிடைத்திருக்கிறது, என்பதை நீங்கள் ஆராய்ந்துப் பார்த்துக் கொள்ள வேண்டும் என்று, நான் கேட்டுக் கொள்கின்றேன். விளையாட்டுப் போட்டிகளில் பரிசு பெற்றுள்ளவர்களுக்கும் அனைத்து மாணவர்களுக்கும் என்னுடைய வாழ்த்துக்களைக் கூறி, வாழ்ப்பு அளித்தமைக்கு நன்றி கூறி, விடைபெறுகிறேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

தமிழ்நாடு முழுவதும்

பேரறிஞர் அண்ணா பிறந்தநாள் விழா!

மாவட்டச் செயலாளர் தே. மதியழகன் அறிக்கை

கிருஷ்ணகிரி, செப்.13 -
பேரறிஞர் பெருந்தகை அறிஞர் அண்ணா அவர்களின் 115 வது பிறந்தநாள் விழா, மாவட்ட செயற்குழு கூட்டம், புதிதாக நியமிக்கப்பட்டுள்ள அணிகளின் நிர்வாகிகள் அறிமுகம் குறித்த மாவட்டச் செயலாளர் தே.மதியழகன் எம்.எல்.ஏ. அறிக்கை வருமாறு:-

தென்னாட்டு பெர்னாட்டூர், திராவிட முன்னேற்றக் கழகத்தைத் தோற்று வித்தவரும், நம்மை எல்லாம் வளர்த்து ஆளக்கூடியவருமான பேரறிஞர் பெருந்தகை அறிஞர் அண்ணா அவர்களின் 115 வது பிறந்தநாள் விழா வருகிற 15ம் தேதி வெள்ளிக்கிழமை நாடு முழுவதும் வெகு சிறப்பாக கொண்டாடப்பட உள்ளது.

அதேபோல கிருஷ்ணகிரி கிழக்கு மாவட்டத்திலும் பேரறிஞர் பெருந்தகை அறிஞர் அண்ணா அவர்களின் பிறந்தநாளை யொட்டி 15 ஆம் தேதி வெள்ளிக்கிழமை காலை 9 மணிக்கு கிருஷ்ணகிரி கிழக்கு மாவட்டச் செயலாளரும்,

பார்கர் தொகுதி சட்டமன்ற உறுப்பினருமான தே.மதியழகன் எம்.எல்.ஏ. எனது தலைமையில் கிருஷ்ணகிரி புதிய பேருந்து நிலையம் அருகே உள்ள பேரறிஞர் அண்ணாவின் திருவுருவச் சிலைக்கு தமிழக உணவு மற்றும் உணவுப் பொருள்

வழங்கல் துறை அமைச்சரும், கிருஷ்ணகிரி மாவட்டப் பொறுப்பு அமைச்சருமான அரசுக்கார்பாணி கலந்து கொண்டு மாலை அணிவித்து, பொதுமக்களுக்கு இனிப்பு வழங்க உள்ளார். இதனைத் தொடர்ந்து திராவிட முன்னேற்றக் கழக தலைவரும், தமிழக முதலமைச்சருமான தளபதியார் அவர்களால் அறிமுகப்படுத்தப்பட்டு இந்தியாவில் வேறு எந்த மாநிலத்திலும் செயல்படுத்தாத உன்னத திட்டமான கலைஞர் மகளிர் உரிமைத் தொகை வழங்கும் திட்டத்தை காஞ்சிபுரத்தில் கழகத் தலைவர், தமிழக முதல்வர் தளபதியார் அவர்கள் துவக்கி வைக்க உள்ளார்.

இதனை தொடர்ந்து கிருஷ்ணகிரி மாவட்டம், ஜெகதேவி கிராமத்தில் தமிழக அரசின் சார்பாக கலைஞர் மகளிர் உரிமைத் தொகை வழங்கும் விழா நடைபெற உள்ளது. இந்த விழாவிலும் தமிழக உணவு மற்றும் உணவுப்பொருள் வழங்கல் துறை அமைச்சரும், கிருஷ்ணகிரி மாவட்டப் பொறுப்பு அமைச்சருமான அரசுக்கார்பாணி கலந்து கொண்டு மகளிருக்கு உரிமை தொகை வழங்க உள்ளார்கள். இதனைத் தொடர்ந்து கிருஷ்ணகிரி



மாவட்டச் செயற்குழு கூட்டம் மற்றும் புதிதாக நியமிக்கப்பட்டுள்ள அணிகளின் நிர்வாகிகள் அறிமுகம் கூட்டம் ஜெகதேவியில் நடைபெற உள்ளது.

இந்த விழாக்களில் கிருஷ்ணகிரி கிழக்கு மாவட்டத்தைச் சேர்ந்த மாநில நிர்வாகிகள், முன்னாள் நாடாளுமன்ற, சட்டமன்ற உறுப்பினர்கள், மாவட்ட நிர்வாகிகள், ஒன்றிய, நகர, பேரூர் கழக செயலாளர்கள், நிர்வாகிகள், அனைத்து அணிகளின் தலைவர், துணைத்தலைவர், மாவட்ட அமைப்பாளர், துணை அமைப்பாளர்கள் உள்ளிட்ட நிர்வாகிகள், மகளிர் அணியினர், மாவட்ட ஊராட்சி குழு, ஒன்றிய பாளர், துணை அமைப்பாளர்கள் ஆற்ற வேண்டிய பணிகள் குறித்து, 3. கழக ஆக்கப் பணிகள். இவ்வாறு அறிக்கை விடுத்துள்ளார்.

நீர்நிலைகளை தூர்வாரும் பணி இம்மாத இறுதிக்குள் முடியும்!

ஒரே நேரத்தில் 77 இடங்களில் பணிகள்; நீர்வளத்துறை அதிகாரிகள் தகவல்!

சென்னை, செப்.13-
வடகிழக்கு பருவமழை முன்னைச்சரிக்கை நடவடிக்கையாக சென்னை மற்றும் பிற மாவட்டங்களில் உள்ள நீர்நிலைகளை தூர்வாரும் பணிகள் இம்மாதம் இறுதிக்குள் முடிக்கப்படும் என்று நீர்வளத் துறை அதிகாரிகள் தெரிவித்துள்ளனர். தமிழ்நாட்டில், ஜூன் மாதம் முதல் செப்டம்பர் மாதம் வரை தென்மேற்கு பருவமழை காலம் இருக்கும். தென்மேற்கு பருவமழை காலம் நிறைவு பெற்றவுடன் வடகிழக்கு பருவமழையானது தொடங்கும். இந்த பருவமழை காலத்தில் தான் தமிழகம் உள்பட தென் இந்திய பகுதிகளில் சில இடங்களுக்கு அதிகளவு மழை கிடைக்கும்.

வடகிழக்கு பருவமழை முன்னைச்சரிக்கை நடவடிக்கையாக, மழைநீர் வடிபாக்களில் உள்ள இயற்கை தாவரங்கள், மிதக்கும் குப்பைகள் மற்றும் கட்டிட கழிவுகள் ஆகியவற்றை பருவமழைக்கு முன்னர் அகற்றவும், அனைத்து நீர்நிலைகளும் உறுதியான நிலையில் உள்ளதாக உள்ளிட்ட பணிகளை

நீர்வளத்துறை அதிகாரிகள் ஆய்வு செய்து வருகின்றனர். இந்நிலை யில், சென்னை மற்றும் அதைச் சுற்றியுள்ள நீர்வழிகளை இம்மாதம் இறுதிக்குள் முடிக்க திட்டமிடப்பட்டுள்ளது. சென்னை மற்றும் கடலூர் மாவட்டத்தில் உள்ள போளூர், நெற்குன்றம் உள்ளிட்ட பகுதிகளில் உள்ள நீர்நிலைகளை சுத்தம் செய்யும் பணிகளுக்கு ஆண்டுதோறும் ரூ.20 கோடி ஒதுக்கீடு செய்யப்பட்டுள்ளது.

இதுகுறித்து நீர்வளத் துறை அதிகாரிகள் கூறுகையில்: வடகிழக்கு முன்னிட சென்னை மற்றும் அதன் சுற்று வட்டார பகுதிகளில் உள்ள நீர்நிலைகளை சுத்தம் செய்யும் பணிகள் முழுவீச்சில் நடைபெற்று வருகிறது. தற்போது 30% பணிகள் முடிக்கப்பட்டுள்ளது. இப்பணியை இம்மாத இறுதிக்குள் முடிக்க திட்டமிடப்பட்டுள்ளது. மேலும், சென்னை மற்றும் அதனை சுற்றி உள்ள மாவட்டங்களில், 184.45 கி.மீ., தூரம் செல்லும் வாய்க்கால்களில், ஒரே நேரத்தில் 77 இடங்களில் பல்வேறு பணிகள் நடைபெற்று வருகிறது.

பருவமழையை கருத்தில் கொண்டு, நீர்நிலைகளில் ஒரே சீரான ஓட்டத்திற்காக 137 இயந்திரங்களுடன் பணிகள் மேற்கொள்ளப்பட உள்ளது. அதன்படி விருகம்பாக்கம் மற்றும் அரும்பாக்கம் இடையிலான கால்வாயின் குறுகலான பகுதியில் நீர்வழிப் பாதைகள் உள்ளன.

இதில் உள்ள செடிகள் மற்றும் கழிவுகளை அகற்றுவதற்காக கிரேன்கள் போன்ற இயந்திரங்கள் பயன்படுத்தப்பட்டு வருகின்றன. மேலும் அந்த கழிவுகளை கிரேன்கள் மூலமாக வேறுஇடத்திற்கு மாற்றப்படும் வகையில் கொடுங்கையூர் குப்பை கிடங்கிற்கு அனுப்பப்படுகிறது. இந்த பணிகளை கண்காணிப்பதற்காக பொறியாளர்கள் குழு நியமிக்கப்பட்டுள்ளது. விருகம்பாக்கம் மற்றும் அரும்பாக்கம் இடையேயான கால்வாய், பக்கிங்காம் கால்வாய் மற்றும் ஓட்டேரி பகுதியில் கடந்த ஒரு வாரத்தில் மட்டும் சென்னை மாநகராட்சியின் உதவியுடன் 72 லாரிகளில் மரங்கள் மற்றும் செடிகள் அகற்றப்பட்டுள்ளன என தெரிவித்தனர்.